

SOLEIÐIS

er tað bara!

FRÆLSI

FÓLKARÆÐI

FULLVELDI



FULLVELDI FYRITREYTT FYRI FÓLKARÆÐI

Afturhaldið sigur, at Føroyar hava fólkaræði. Men so er ikki. Fullveldi er fyritreytt fyri fólkaræði. Skal føroyskt fólkaræði skipast, er neyðugt at taka fullveldi fyrst.

Fólkaræði merkir, at ræðið liggur hjá fólkinum. Fólkið sjálvt stýrir sínum egna landi.

Føroyingar ráða ikki í Føroya landi. Ræðið liggur í øðrum landi. Tað hevur tað gjørt í 969 ár. Ræðið liggur í Danmark.

Afturhaldið sigur, at fólkaræði er í Føroyum. Vit hava okkara fólkavalda løgting. Jú, víst er tað, Løgtingið er fólkavalt.

Men løgtingið kann verða sett til vikis til eina og hvørja tíð. Og tað er ofta komið fyri.

Løgtingið hevur einki at siga, tá ið tað kemur til skarpskerðingar. Heimastýrið kann setast til síðis ella leggjast niður við einum pennastroki. Tað er hent aðrastaðni og tað kann henda her.

Men tað ber til at skipa føroyskt fólkaræði um føroyingar standa saman. Heimastýrið gevur onga trygd.

Fyri at skipa føroyskt fólkaræði mugu vit taka loysing Eftir hetta skipa vit eitt fólkaræðisligt fullveldi. Ikki fyrr

enn tá hava føroyingar fingið fólkaræði.

Men fyrst mugu broytingarhugaðar kreftir frammat landsins leiðslu. Velja føroyingar Afturhaldið í Løgtingið, so fáa føroyingar afturhald og ikki fólkaræði.

Løgtingsvalið 20. januar verður eitt val millum yvirvald og fólkaræði.

Avgerðin liggur í tínum hondum. Vel tað, tú vilt hava.

□

Oddagrein:**Nú mikið er grulvað**

Føroyskt fólkaræði varð niðurlagt í 1035 og ræðið flutt av landinum.

Undir krígunum máttu føroyingar klára seg sjálvir. Men í 1946 var prógvað, at Yvirvaldið og Afturhaldið ikki virdu føroyska fólka viljan.

Vit finga heimastýri í móti okkara ynskjum og hava bagsast við tað síðani.

Vit hava onga ávirkan á uttanríkis- og verjumál.

Vit fáa ongar upplýsingar frá figgjareftirlitinum.

Vit sleppa ikki at taka lut í altjóða samstarvi á jøvnum føti við onnur lond.

Vit sleppa ikki at taka lut í altjóða kappingum í t.d. ítrótti og tónleiki.

Vit sleppa ikki at vera við har, ið tað telur.

Men alt hetta kann broyrtast til tað betra.

Alt kann vendast til okkara fyrimun.

Løgtingsvalið komandi kann broyta alt.

Vit klára okkum sum onnur lond, um vit vilja.

Vit skulu bara reisa okkum og fara til gongu.

Tað snýr seg bara um viljan.

Unga Tjóðveldið**SOLEIÐIS****Republikkin er í eygsjón**

Føroyingar kunnu, um teir vilja, skipa eina eigna republikk. Møguleikin er til staðar, men spurningurin er bara hvat man vil. Við hvørt sær tað út, sum at fólk bara vilja aftur í 80-ini.



Gudinnan Republica. Republikk merkir at valdið skal aftur til fólk. Men fyrst mugu vit loysa. Og eftir loysingina verður fólkaræði.

Føroyingar hava rætt til at skipa eina eigna republikk. Tað hava vit, tí vit eru serstøk tjóð. Og tey tjóðarrættindi, sum vit hava, mugu vit halda fast við.

Skulu vit hava veruligt fólkaræði mugu vit skipa okkum sum fullveldisríki. Og ein tann besta stýrisskipanin yvirhvørur er ein republikk.

Fólkið velur umboð á ting at gera lógir. Og fólkið velur sjálvst sín eigna landshøvding ella forseta, sum setir lógir í gildi. Ein nógv meira gjøgnumskygd skipan, enn vit hava nú.

Men skulu føroyingar skipa fólkaræði, so má tað ganga fólkaræðisliga fyrir seg. Fólkið má vilja tað.

20. januar 2004 verður løgtingsval. Fólkið velur umboð á sítt tjóðarting. Og hetta valið fer at hava sína avgjördu ávirkan á hvørja leið vit nú fara.

Framfúsar broytingarkreftir vilja seta fólkaræði í gildi í Føroya landi.

Afturhaldið vil nakað annað. Afturhaldið hevur boðað frá, at allar vinnur skulu fáa studning. Vit skulu aftur í 80-ini.

Afturhaldið vil geva kapitalistum virðisløn afturfyrir at hava høgar prísir.

Afturhaldið vil geva spekulantum virðisløn fyrir at virkið hjá teimum ikki klárar seg.

Afturhaldið vil geva nøkrum fáum almennar pengar, pengar hjá okkum øllum.

Afturhaldið vil taka frá teimum fátækastu og geva teimum ríkastu.

Og hetta rópar Afturhaldið samhaldsfesti.

Komandi løgtingsvalið er tí rættiliga týðningarmikið. Broytingarkreftir vilja skipa veruligt fólkaræði. Og Afturhaldið vil aftur í 80-ini. Men avgerðin er tín.

□



Betri lestrarstuðul

Aftur og aftur sigur Afturhaldið, at vit klára einki, um vit ganga á sjálvstýrisleið. Men royndirnar siga nakað annað. Øll stig á sjálvstýrisleið hava verið góð fyri fólkið. T.d. hava vit fingið nógv betri lestrarstuðul meðan vit hava stevnt móti fullveldinum.

Sambært Afturhaldinum fer fullveldið at skerja móguleikarnar hjá føroyskum lesandi.

Hetta er ósatt. Meðan framburðsmegin sat í Mentannarmálaráðnum øktist lestrarstuðulin til heimabúgvandi við 8.000 krónur árliga.

Lesandi hava fingið eina árliga hækking uppá 11.000 krónur. Tað seinna er sostatt ein hækking uppá 1.000 krónur um mánaðin. Tað er ikki einki.

Útbúgvingarstuðulin uttan fyri Norðurlond, ÚSUN, er tvífaldaður meðan

framburðsmegin sat við í Mentamálaráðnum. Úr 60.000 krónum um árið upp í 120.000 krónur um árið. Tað er heldur ikki einki.

Útbúgvingarstuðul snýr seg um at gera avtalur millum lond. Afturhaldið førir fram, vit kunnu einki gera eftir loysingina.

Afturhaldið sigur, at íslendingar ikki fáa SU í Danmørk.

Tað er eisini rætt. Men Ísland gevur heldur ikki lesandi í Íslandi lestrarstuðul. Hvørki íslendingum ella nøkrum øðrum.

Soleiðis gera íslendingar, men soleiðis gera vit ikki. Vit hava

eina samhaldsfasta skattafría lestrarstuðulsskipan sum er fyri øll, uttan mun til tjóðskap. Og soleiðis heldur tað áfram, um vit vilja.

Um føroyingar skulu fáa lestrarstuðul í framtíðini ella ikki, er ikki ein spurningur um loysing ella samband. Tað er ein spurningur um høgra- og vinstrapolitikk. Um samhaldsfesti ella individualismu.

SOLEIÐIS virkar fólkaráði og SOLEIÐIS fer at vera í Føroyum eftir loysingina.


□

Minnist tú hetta?



Hetta eru myndir frá valstríðnum hjá Unga Tjóðveldinum í 2002. *Tað várar í Føroyum. Unga Tjóðveldið* ferðaðist runt í landinum. Myndirnar eru tiknar á Sandoyggi. M.a. var fólkafundur hildin á kaiini í Skopun.

Spildurnýggj heimasíða !

Vilt tú  hana, ella vilt tú vita meir um Unga Tjóðveldið?

Far so inn á spildurnýggju heimasíðuna **hjá okkum:**

✦ ✦ ✦ www.ut.fo ✦ ✦ ✦

